

Главниот ревизор Адем Џури во дводневна посета во Европската комисија во Брисел за објаснувачки скрининг

Главниот ревизор Адем Џури денеска учествуваше на заедничкиот состанок на делегациите од Република Македонија и Албанија во Европската комисија во Брисел во процесот на објаснувачки скрининг како дел од подготовките за почеток на преговори за учество на Република Македонија како полноправна членка на Европската Унија.

На денешен ден 05.12.2018 година се одржува објаснувачки скрининг за поглавје 32 – Финансиска контрола, кое се состои од Јавна внатрешна финансиска контрола, надворешна ревизија како и заштита на финансиските интереси на Европската Унија, каде носечки дел има Ревизорското тело за ревизија на инструментот за претпристана помош.

Главниот ревизор исто така оствари средби и со претставниците од Европската комисија - DG NEAR, DG BUDGET и OLAF, со кои Директорати Ревизорското тело има директна и перманентна комуникација.

